

శ్రావణ బహుళ
ఏకాదశీ

అఖండ బాలకాండవరనం

02.09.2021
గురువారము

శ్రీ గురుభ్యోనమః

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాసభ్యోనమః

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణాను-గ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధా నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తిక మహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫల ప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహ సిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, ప్రథమద్వితీయసర్గయోః శ్లోకపారాయణం, తథా, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వల్మీకి పూర్ణనా -

వాల్మీకీర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥

శ్రీ ఆంజనేయ పూర్ణనా -

యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥

శ్రీ శివాయనామ పూర్ణనా -

వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥

శ్రీ శివ పూర్ణనా -

ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీశివచంద్రపీఠాహ్లాదీ సీమః

అథ శ్రీమద్వాల్మీకిరామాయణే ఆదికావ్యే బాలకాండే ప్రథమస్కంధః

1. తపస్వ్యాధ్యాయనిరతం తపస్వీ వాగ్విదాం వరం ।
నారదం పరిప్రచ్ఛ వాల్మీకీర్మునిపుంగవమ్ ॥ 1.1 ॥
2. కో న్వస్మిన్ సాంప్రతం లోకే గుణవాన్ కశ్చ వీర్యవాన్ ।
ధర్మజ్ఞశ్చ కృతజ్ఞశ్చ సత్యవాక్యో దృఢవ్రతః ॥ 1.2 ॥
3. చారిత్రేణ చ కో యుక్తః సర్వభూతేషు కో హితః ।
విద్వాన్ కః కస్యమర్దశ్చ కశ్చైక ప్రియదర్శనః ॥ 1.3 ॥
4. ఆత్మవాన్ కో జితక్రోధః ద్యుతిమాన్ కో_నసూయకః ।
కస్య బిభృతి దేవాశ్చ జాతరోషస్య సంయుగే ॥ 1.4 ॥

5. ఏతదిచ్ఛామ్యహం శ్రోతుం పరం కౌతూహలం హి మే ।
మహర్షే త్వం సమర్థో_సి జ్ఞాతు మేవంవిధం నరమ్ ॥ 1.5 ॥
6. శ్రుత్వా చైతత్ త్రిలోకజ్ఞః వాల్మీకేర్నారదో వచః ।
శ్రూయతామితి చామన్త్ర్య ప్రహృష్టో వాక్యమబ్రవీత్ ॥ 1.6 ॥
7. బహవో దుర్లభాశ్చైవ యే త్వయా కీర్తితా గుణాః ।
మునే వక్ష్యామ్యహం బుద్ధ్యా తైర్ముక్తశ్రూయతాం నరః ॥ 1.7 ॥
8. ఇక్ష్యాకువంశప్రభవః రామో నామ జనైశ్శ్రుతః ।
నియతాత్మా మహావీర్యః ద్యుతిమాన్ ధృతిమాన్ వశీ ॥ 1.8 ॥
9. బుద్ధిమాన్ నీతిమాన్ వాగ్మీ శ్రీమాన్ శత్రునిబర్హణః ।
విపులాంసో మహాబాహుః కంబుగ్రీవో మహాహనుః ॥ 1.9 ॥
10. మహోరస్కో మహేష్వాసః గూఢజత్రురరిందమః ।
ఆజానుబాహుస్సుశిరాః సులలాటస్సువిక్రమః ॥ 1.10 ॥
11. సమస్సమవిభక్తాంగః స్నిగ్ధవర్ణః ప్రతాపవాన్ ।
పీనవక్షా విశాలాక్షః లక్ష్మీవాన్ శుభలక్షణః ॥ 1.11 ॥
12. ధర్మజ్ఞస్సత్యసంధశ్చ ప్రజానాం చ హితే రతః ।
యశస్వీ జ్ఞానసమ్పన్నః శుచిర్వశ్యస్సమాధిమాన్ ।
ప్రజాపతిసమశ్రీమాన్ ధాతా రిపునిఘాదనః ॥ 1.12 ॥
13. రక్షితా జీవలోకస్య ధర్మస్య పరిరక్షితా ।
రక్షితా స్వస్య ధర్మస్య స్వజనస్య చ రక్షితా ॥ 1.13 ॥
14. వేదవేదాంగతత్త్వజ్ఞః ధనుర్వేదే చ నిష్ఠితః ।
సర్వశాస్త్రార్థతత్త్వజ్ఞః సృతిమాన్ ప్రతిభానవాన్ ॥ 1.14 ॥
15. సర్వలోకప్రియస్సాధుః అదీనాత్మా విచక్షణః ।
సర్వదాభిగతస్సద్భిః సముద్ర ఇవ సింధుభిః ॥ 1.15 ॥

16. ఆర్యస్వర్గసమశ్చైవ సదైవ ప్రియదర్శనః ।
స చ సర్వగుణోపేతః కౌసల్యానందవర్ధనః ॥ 1.16 ॥
17. సముద్ర ఇవ గాంభీర్యే ధైర్యేణ హిమవానివ ।
విష్ణునా సదృశో వీర్యే సోమవత్ప్రియదర్శనః ॥ 1.17 ॥
18. కాలాగ్నిసదృశః క్రోధే క్షమయా పృథివీ సమః ।
ధనదేన సమస్త్యాగే సత్యే ధర్మ ఇవాపరః ॥ 1.18 ॥
19. తమేవం గుణసంపన్నం రామం సత్యపరాక్రమమ్ ।
జ్యేష్ఠం శ్రేష్ఠగుణైర్ముక్తం ప్రియం దశరథస్సుతం ॥ 1.19 ॥
20. ప్రకృతీనాం హితైర్ముక్తం ప్రకృతిప్రియకామ్యయా ।
యావరాజ్యేన సంయోక్తుమ్ ఐచ్ఛత్ ప్రీత్యా మహీపతిః ॥ 1.20 ॥
21. తస్యాభిషేకసమ్భరాన్ దృష్ట్వా భార్యాఽథ కైకయీ ॥ 1.21 ॥
22. పూర్వం దత్తవరా దేవీ వరమేనమయాచత ।
వివాసనం చ రామస్య భరతస్యాభిషేచనమ్ ॥ 1.22 ॥
23. స సత్యవచనాద్రాజా ధర్మపాశేన సంయతః ।
వివాసయామాస సుతం రామం దశరథః ప్రియమ్ ॥ 1.23 ॥
24. స జగామ వనం వీరః ప్రతిజ్ఞామనుషాలయన్ ।
పితుర్వచననిర్దేశాత్ కైకేయ్యాః ప్రియకారణాత్ ॥ 1.24 ॥
25. తం వ్రజంతం ప్రియో భ్రాతా లక్ష్మణోఽనుజగామ హ ।
స్నేహోద్వినయసంపన్నః సుమిత్రానందవర్ధనః ।
భ్రాతరం దయితో భ్రాతుః సౌభ్రాత్రమనుదర్శయన్ ॥ 1.25 ॥
26. రామస్య దయితా భార్యా నిత్యం ప్రాణసమాహితా ।
జనకస్య కులే జాతా దేవమాయేవ నిర్మితా ॥ 1.26 ॥

27. సర్వలక్షణసంపన్నాః నారీణాముత్తమా వధూః ।
సీతాఽప్యనుగతా రామం శశినం రోహిణీ యథా ॥ 1.27 ॥
28. పౌరైరనుగతో దూరం పిత్రా దశరథేన చ ॥ 1.28 ॥
29. శృంగిబేరపురే సూతం గంగాకూలే వ్యసర్జయత్ ।
గుహమాసాద్య ధర్మాత్మా నిషాదాధిపతిం ప్రియమ్ ॥ 1.29 ॥
30. గుహేన సహితో రామః లక్ష్మణేన చ సీతయా ।
తే వనేన వనం గత్వా నదీస్తీర్భ్యా బహూదకాః ॥ 1.30 ॥
31. చిత్రకూటమనుప్రాప్య భరద్వాజస్య శాసనాత్ ।
రమ్యమావసథం కృత్వా రమమాణా వనే త్రయః ।
దేవగంధర్వ సంకాశాః తత్ర తే న్యవసన్ సుఖం ॥ 1.31 ॥
32. చిత్రకూటం గతే రామే పుత్రశోకాతురస్తదా ।
రాజా దశరథస్స్వర్గం జగామ విలపన్ సుతం ॥ 1.32 ॥
33. మృతే తు తస్మిన్ భరతః వశిష్ఠప్రముఖైర్నిజైః ।
నియుజ్యమానో రాజ్యాయ నైచ్చద్రాజ్యం మహాబలః ॥ 1.33 ॥
34. స జగామ వనం వీరః రామపాదప్రసాదకః ॥ 1.34 ॥
35. గత్వా తు సమహాత్మానం రామం సత్యపరాక్రమం ।
అయాచద్రాతరం రామం ఆర్యభావపురస్కృతః ।
త్వమేవ రాజా ధర్మజ్ఞః ఇతి రామం వచోఽబ్రవీత్ ॥ 1.35 ॥
36. రామోఽపి పరమోదారః సుముఖస్సుమహాయశాః ।
న చైచ్చత్ పితురాదేశాత్ రాజ్యం రామో మహాబలః ॥ 1.36 ॥
37. పాదుకే చాస్య రాజ్యాయ న్యాసం దత్వా పునః పునః ।
నివర్తయామాస తతః భరతం భరతాగ్రజః ॥ 1.37 ॥

38. స కామమనవాప్యైవ రామపాదాపుపస్పుశన్ ।
నందిగ్రామేఽకరోద్రాజ్యం రామాగమన కాంక్షయా ॥ 1.38 ॥
39. గతే తు భరతే శ్రీమాన్ సత్యసంధో జితేంద్రియః ॥ 1.39 ॥
40. రామస్తు పునరాలక్ష్మ్య నాగరస్య జనస్య చ ।
తత్రాగమనమేకాగ్రః దణ్ణకాన్ ప్రవివేశ హా ॥ 1.40 ॥
41. ప్రవిశ్య తు మహారణ్యం రామో రాజీవలోచనః ।
విరాధం రాక్షసం హత్వా శరభంగం దదర్శ హా ।
సుతీక్ష్ణం చాప్యగస్త్యం చ అగస్త్యభ్రాతరం తథా ॥ 1.41 ॥
42. అగస్త్యవచనాచ్చైవ జగ్రాహైంద్రం శరాసనమ్ ।
ఖడ్గం చ పరమశ్రీతః తూణీ చాక్షయ సాయకౌ ॥ 1.42 ॥
43. వసతస్తస్య రామస్య వనే వనచరైస్సహ ।
ఋషయోఽభ్యాగమన్ సర్వే వధాయాసుర రక్షసాం ॥ 1.43 ॥
44. స తేషాం ప్రతిశుశ్రావ రాక్షసానాం తథా వనే ॥ 1.44 ॥
45. ప్రతిజ్ఞాతశ్చ రామేణ వధస్సంయతి రక్షసాం ।
ఋషీణామగ్నికల్పానాం దండకారణ్యవాసినామ్ ॥ 1.45 ॥
46. తేన తత్రైవ వసతా జనస్థాననివాసినీ ।
విరూపితా శూర్పణఖా రాక్షసీ కామరూపిణీ ॥ 1.46 ॥
47. తతశ్శూర్పణఖావాక్యాత్ ఉద్యుక్తాన్ సర్వరాక్షసాన్ ।
ఖరం త్రిశిరసం చైవ దూషణం చైవ రాక్షసమ్ ।
నిజఘన రణే రామః తేషాం చైవ పదానుగాన్ ॥ 1.47 ॥
48. వనే తస్మిన్నివసతా జనస్థాననివాసినామ్ ।
రక్షసాం నిహతాన్యాసన్ సహస్రాణి చతుర్దశ ॥ 1.48 ॥

49. తతో జ్ఞాతివధం శృత్వా రావణః క్రోధమూర్ఛితః ।
సహాయం వరయామాస మారీచం నామ రాక్షసం ॥ 1.49 ॥
50. వార్యమాణస్సుబహుశః మారీచేన స రావణః ।
న విరోధో బలవతా క్షమో రావణ తేన తే ॥ 1.50 ॥
51. అనాదృత్య తు తద్వాక్యం రావణః కాలచోదితః ।
జగామ సహ మారీచః తస్యాశ్రమపదం తదా ॥ 1.51 ॥
52. తేన మాయావినా దూరమ్ అపవాహ్య నృపాత్మజౌ ।
జహార భార్యాం రామస్య గృధ్రం హత్వా జటాయుషమ్ ॥ 1.52 ॥
53. గృధ్రం చ నిహతం దృష్ట్వా హృతాం శ్రుత్వా చ మైథిలీం ।
రాఘవశ్శౌకసంతప్తః విలలాపాకులేంద్రియః ॥ 1.53 ॥
54. తతస్త్వైవైవ శోకేన గృధ్రం దగ్ధ్యా జటాయుషమ్ ॥ 1.54 ॥
55. మార్గమాణో వనే సీతాం రాక్షసం సందదర్శ హా ।
కబంధం నామ రూపేణ వికృతం ఘోరదర్శనం ।
తం నిహత్య మహాబాహుః దదాహ స్వర్గతశ్చ సః ॥ 1.55 ॥
56. స చాస్య కథయామాస శబరీం ధర్మచారిణీమ్ ।
శ్రమణీం ధర్మనిపుణామ్ అభిగచ్ఛేతి రాఘవమ్ ॥ 1.56 ॥
57. సోఽభ్యగచ్ఛన్మహాతేజాః శబరీం శత్రుసూదనః ।
శబర్యా పూజితస్సమ్యక్ రామో దశరథాత్మజః ॥ 1.57 ॥
58. పంపాతీరే హనూమతా సంగతో వానరేణ హా ।
హనూమద్వచనాచ్చైవ సుగ్రీవేణ సమాగతః ॥ 1.58 ॥
59. సుగ్రీవాయ చ తత్సర్వం శంసద్రామో మహాబలః ।
ఆదితస్తద్యథావృత్తం సీతాయాశ్చ విశేషతః ॥ 1.59 ॥

60. సుగ్రీవశ్చాపి తత్సర్వం శ్రుత్వా రామస్య వానరః ।
చకార సఖ్యం రామేణ ప్రీతశ్చైవాగ్ని సాక్షికమ్ ॥ 1.60 ॥
61. తతో వానరరాజేన వైరాసుకథనం ప్రతి ।
రామాయావేదితం సర్వం ప్రణయాద్దుఃఖితేన చ ॥ 1.61 ॥
62. ప్రతిజ్ఞాతం చ రామేణ తదా వాలివధం ప్రతి ।
వాలినశ్చ బలం తత్ర కథయామాస వానరః ॥ 1.62 ॥
63. సుగ్రీవశ్చంకితశ్చాసీత్ నిత్యం వీర్యేణ రాఘవే ॥ 1.63 ॥
64. రాఘవప్రత్యయార్దం తు దుందుభేః కాయముత్తమం ।
దర్శయామాస సుగ్రీవః మహాపర్వతసన్నిభమ్ ॥ 1.64 ॥
65. ఉత్సృయిత్వా మహాబహుః ప్రేక్ష్య చాస్థి మహాబలః ।
పాదాంగుష్ఠేన చిక్షేప సమ్పూర్ణం దశయోజనమ్ ॥ 1.65 ॥
66. బిభేద చ పునస్సాలాన్ సప్తైకేన మహేషుణా ।
గిరిం రసాతలం చైవ జనయన్ ప్రత్యయం తదా ॥ 1.66 ॥
67. తతః ప్రీతమనాస్తేన విశ్వస్తస్స మహాకపిః ।
కిష్కింధాం రామసహితః జగామ చ గుహాం తదా ॥ 1.67 ॥
68. తతోఽగర్జద్ధరివరః సుగ్రీవో హేమపింగళః ।
తేన నాదేన మహతా నిర్జగామ హరీశ్వరః ॥ 1.68 ॥
69. అనుమాన్య తదా తారాం సుగ్రీవేణ సమాగతః ।
నిజఘాన చ తత్రైనం శరేణైకేన రాఘవః ॥ 1.69 ॥
70. తతస్సుగ్రీవవచనాత్ హత్వా వాలినమాహవే ।
సుగ్రీవమేవ తద్రాజ్యే రాఘవః ప్రత్యపాదయత్ ॥ 1.70 ॥
71. స చ సర్వాన్ సమానీయ వానరాన్ వానరర్షభః ।
దిశః ప్రస్థాఫయామాస దిదృక్షుర్జనకాత్మజామ్ ॥ 1.71 ॥

72. తతో గృధ్రస్య వచనాత్ సమ్పాతేర్హనుమాన్ బలీ ।
శతయోజనవిస్తీర్ణం పుష్టవే అవణార్ణవమ్ ॥ 1.72 ॥
73. తత్ర లంకాం సమాసాద్య పురిం రావణపాలితాం ।
దదర్శ సీతాం ధ్యాయస్తీమ్ అశోకవనికాం గతామ్ ॥ 1.73 ॥
74. నివేదయిత్వాభిజ్ఞానం ప్రవృత్తిం చ నివేద్య చ ।
సమాశ్వాస్య చ వైదేహీం మర్దయామాస తోరణమ్ ॥ 1.74 ॥
75. పంచసేనాగ్రగాన్ హత్వా సప్తమంత్రి సుతానపి ।
శూరమక్షం చ నిష్పిష్య గ్రహణం సముపాగమత్ ॥ 1.75 ॥
76. అస్త్రైశోన్ముక్తమాత్మానం జ్ఞాత్వా పైతామహాద్యరాత్ ।
మర్షయన్ రాక్షసాన్ వీరః యంత్రిణస్తాన్ యదృచ్ఛయా ॥ 1.76 ॥
77. తతో దగ్ధ్వా పురిం లంకాం ఋతే సీతాం చ మైథిలీం ।
రామాయ ప్రియమాఖ్యాతుం పునరాయాన్మహాకపిః ॥ 1.77 ॥
78. సోఽభిగమ్య మహాత్మానం కృత్వా రామం ప్రదక్షిణం ।
న్యవేదయదమేయాత్మా దృష్టా సీతేతి తత్ప్రతః ॥ 1.78 ॥
79. తతస్సుగ్రీవ సహితః గత్వా తీరం మహెలాదధేః ।
సముద్రం క్షోభయామస శరైరాదిత్యసన్నిభైః ॥ 1.79 ॥
80. దర్శయామాస చాత్మానం సముద్రస్పరితాం పతిః ।
సముద్రవచనాఞ్చైవ నలం సేతుమకారయత్ ॥ 1.80 ॥
81. తేన గత్వాపురిం లంకాం హత్వా రావణమాహవే ।
రామసీతామనుప్రాప్య పరాం వ్రీడాముపాగమత్ ॥ 1.81 ॥
82. తామువాచ తతో రామః పరుషం జనసంసది ।
అమృష్యమాణా సా సీతా వివేశ జ్వలనం సతీ ॥ 1.82 ॥

83. తతోఽగ్నివచనాత్పీతాం జ్ఞాత్వా విగతకల్మషాం ।
బభౌ రామస్సంప్రహృష్టః పూజితస్సర్వదైవతైః ॥ 1.83 ॥
84. కర్మణా తేన మహతా త్రైలోక్యం స చరాచరం ।
సదేవర్షిగణం తుష్టం రాఘవస్య మహాత్మనః ॥ 1.84 ॥
85. అభిషిచ్య చ లంకాయాం రాక్షసేంద్రం విభీషణం ।
కృతకృత్యస్తదా రామః విజ్వరః ప్రముమోద హ ॥ 1.85 ॥
86. దేవతాభ్యో వరం ప్రాప్య సముత్థాప్య చ వానరాన్ ।
అయోధ్యాం ప్రస్థితో రామః పుష్పకేణ సుహృద్ద్వితః ॥ 1.86 ॥
87. భరద్వాజాశ్రమం గత్వా రామస్సత్యపరాక్రమః ।
భరతస్యాన్తికం రామః హనూమంతం వ్యసర్జయత్ ॥ 1.87 ॥
88. పునరాఖ్యాయికాం జల్పన్ సుగ్రీవసహితస్తదా ।
పుష్పకం తత్సమారుహ్య నందిగ్రామం యయౌ తదా ॥ 1.88 ॥
89. నందిగ్రామే జటాన్ హిత్వా భ్రాతృభిస్సహితోఽనఘః ।
రామస్సీతామనుప్రాప్య రాజ్యం పునరవాప్తవాన్ ॥ 1.89 ॥
90. ప్రహృష్టో ముదితో లోకః తుష్టః పుష్టస్సుధార్మికః ।
నిరామయో హ్యరోగశ్చ దుర్భిక్షభయవర్జితః ॥ 1.90 ॥
91. న పుత్రమరణం కించిత్ ద్రక్ష్యన్తి పురుషాః క్వచిత్ ।
నార్యశ్చావిధవా నిత్యం భవిష్యంతి పతివ్రతాః ॥ 1.91 ॥
92. న చాగ్నిజం భయం కించిత్ నాప్సు మజ్జన్తి జన్తవః ।
న వాతజం భయం కించిత్ నాపి జ్వరకృతం తథా ।
న చాపి క్షుద్భయం తత్ర న తస్కరభయం తథా ॥ 1.92 ॥
93. నగరాణి చ రాష్ట్రాణి ధనధాన్యయుతాని చ ।
నిత్యం ప్రముదితాస్సర్వే యథా కృతయుగే తథా ॥ 1.93 ॥

94. అశ్వమేధశతైరిష్ట్యా తథా బహుసువర్ణకైః ॥ 1.94 ॥
95. గవాం కోట్యయుతం దత్వా విద్వద్భ్యో విధిపూర్వకం ।
అసంఖ్యేయం ధనం దత్వా బ్రాహ్మణేభ్యో మహాయశాః ॥ 1.95 ॥
96. రాజవంశాన్ శతగుణాన్ స్థాపయిష్యతి రాఘవః ।
చాతుర్వర్ణ్యం చ లోకేస్మిన్ స్వే స్వే ధర్మే నియోజ్యతి ॥ 1.96 ॥
97. దశవర్షసహస్రాణి దశవర్షశతాని చ ।
రామో రాజ్యముపాసిత్యా బ్రహ్మలోకం ప్రయాస్యతి ॥ 1.97 ॥
98. ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥ 1.98 ॥
99. ఏతదాఖ్యానమాయుష్యం పఠన్ రామాయణం నరః ।
సపుత్రపౌత్రస్సగణః ప్రేత్య స్వర్గే మహీయతే ॥ 1.99 ॥
100. పఠన్ ద్విజో వాగ్మషభత్వమీయాత్
స్యాత్ క్షత్రియో భూమిపతిత్వమీయాత్
వణిగ్జనః పణ్యఫలత్వమీయాత్
జనశ్చ శూద్రోఽపి మహాత్వమీయాత్ ॥ 1.100 ॥
ఇత్యార్షే శ్రీమద్వాల్మీకి రామాయణే ఆదికాండే

ప్రథమస్కర్ణః



అథ శ్రీమద్వాల్మీకి రామాయణే ఆదికాండే

ద్వితీయస్కర్ణః

101. నారదస్య తు తద్వాక్యం శ్రుత్వా వాక్యవిశారదః ।
పూజయామాస ధర్మాత్మా సహశిష్యో మహామునిః ॥ 2.1 ॥

102. యథావత్ పూజితస్తేన దేవర్షిర్నారదస్తదా ।
ఆపృష్టైవాభ్యనుజ్ఞాతః సజగామ విహాయసమ్ ॥ 2.2 ॥
103. స ముహూర్తం గతే తస్మిన్ దేవలోకం మునిస్తదా ।
జగామ తమసాతీరం జాహ్నవ్యాస్త్వవిదూరతః ॥ 2.3 ॥
104. స తు తీరం సమాసాద్య తమసాయా మహామునిః ।
శిష్యమాహ స్థితం పార్శ్వే దృష్ట్వా తీర్థమకర్ణమమ్ ॥ 2.4 ॥
105. అకర్ణమమిదం తీర్థం భరద్వాజ నిశామయ ।
రమణీయం ప్రసన్నామ్బు సన్మనుష్యమనో యథా ॥ 2.5 ॥
106. న్యస్యతాం కలశస్తాత దీయతాం వల్కలం మమ ।
ఇదమేవావగాహిష్యే తమసాతీర్థముత్తమమ్ ॥ 2.6 ॥
107. ఏవముక్తో భరద్వాజః వాల్మీకేన మహాత్మనా ।
ప్రాయచ్చత మునేస్తస్య వల్కలం నియతో గురోః ॥ 2.7 ॥
108. స శిష్యహస్తాదాదాయ వల్కలం నియతేంద్రియః ।
విచచార హా పశ్యంస్తత్ సర్వతో విపులం వనమ్ ॥ 2.8 ॥
109. తస్యాభ్యాశే తు మిథునం చరన్తమనసాయినమ్ ।
దదర్శ భగవాన్స్తత్ర క్రౌంచయోశ్చారునిఃస్వనమ్ ॥ 2.9 ॥
110. తస్మాత్తు మిథునాదేకం పుమాంసం పాపనిశ్చయః ।
జఘాన వైరనిలయః నిషాదస్తస్య పశ్యతః ॥ 2.10 ॥
111. తం శోణితపరీతాంగం వేష్టమానం మహీతలే ।
భార్యా తు నిహతం దృష్ట్వా రురావ కరుణాం గిరమ్ ॥ 2.11 ॥
112. వియుక్తా పతినా తేన ద్విజేన సహచారిణా ।
తామ్రశీర్షేణ మత్తేన పత్రిణా సహితేన వై ॥ 2.12 ॥

113. తథా తు తం ద్విజం దృష్ట్వా నిషాదేన నిపాతితమ్ ।
ఋషేర్దర్మాత్మనస్తస్య కారుణ్యం సమపద్యత ॥ 2.13 ॥
114. తతః కరుణవేదిత్వాత్ అధరోఽయమితి ద్విజః ।
నిశామ్య రుదతీం క్రౌంచీమ్ ఇదం వచనమబ్రవీత్ ॥ 2.14 ॥
115. మా నిషాద ప్రతిష్ఠాం త్వమ్ అగమశ్శాశ్వతీస్సమాః ।
యత్రౌంచమిథునాదేకమ్ అవధీః కామమోహితమ్ ॥ 2.15 ॥
116. తస్యైవం బ్రువతశ్చిన్తా బభూవ హృది వీక్షతః ।
శోకార్తేనాస్య శకునేః కిమిదం వ్యాహృతం మయా ॥ 2.16 ॥
117. చిన్తయన్ స మహాప్రాజ్ఞః చకార మతిమాన్మతిమ్ ।
శిష్యం చైవాబ్రవీద్వాక్యమ్ ఇదం స మునిపుంగవః ॥ 2.17 ॥
118. పాదబద్ధోఽక్షరసమః తంత్రీలయసమన్వితః ।
శోకార్తస్య ప్రవృత్తో మే శ్లోకో భవతు నాన్యథా ॥ 2.18 ॥
119. శిష్యస్తు తస్య బ్రువతః మునేర్వాక్యమనుత్తమమ్ ।
ప్రతిజగ్రాహ సంహృష్టః తస్య తుష్టోఽభవద్గురుః ॥ 2.19 ॥
120. సోఽభిషేకం తతః కృత్వా తీర్థే తస్మిన్యథావిధి ।
తమేవ చిన్తయన్నర్థమ్ ఉపావర్తత వై మునిః ॥ 2.20 ॥
121. భరద్వాజస్తతశ్శిష్యః వినీతశ్రుతవాన్మునేః ।
కలశం పూర్ణమాదాయ పృష్ఠతోఽనుజగామ హా ॥ 2.21 ॥
122. స ప్రవిశ్యాశ్రమపదం శిష్యేణ సహ ధర్మవితే ।
ఉపవిష్టః కథాశ్చాన్యాః చకార ధ్యానమాస్థితః ॥ 2.22 ॥
123. ఆజగామ తతో బ్రహ్మో లోకకర్తా స్వయం ప్రభుః ।
చతుర్ముఖో మహాతేజాః ద్రష్టుం తం మునిపుంగవమ్ ॥ 2.23 ॥

124. వాల్మీకిరథ తం దృష్ట్యా సహసోత్థాయ వాగ్యతః ।
ప్రాంజలిః ప్రయతో భూత్వా తస్థా పరమవిస్మితః ॥ 2.24 ॥
125. పూజయామాస తం దేవం పాద్యార్ఘ్యసనవందనైః ।
ప్రణమ్య విధివచ్చైనం పృష్ట్యాఽనామయమవ్యయమ్ ॥ 2.25 ॥
126. అథోపవిశ్య భగవాన్ ఆసనే పరమార్చితే ।
వాల్మీకయే మహర్షయే సందిదేశాసనం తతః ।
బ్రహ్మణా సమనుజ్ఞాతః సోఽపుషావిశదాసనే ॥ 2.26 ॥
127. ఉపవిష్టే తదా తస్మిన్ సాక్షాల్లోకపితామహే ।
తద్గతేనైవ మనసా వాల్మీకిర్ద్యానమాస్థితః ॥ 2.27 ॥
128. పాపాత్మనా కృతం కష్టం వైరగ్రహణబుద్ధినా ।
యస్తాదృశం చారురవం క్రౌంచం హన్యాదకారణాత్ ॥ 2.28 ॥
129. శోచన్నేవ ముహుః క్రౌంచీమ్ ఉపశ్లోకమిమం పునః ।
జగావత్తర్గతమనా భూత్వా శోకపరాయణః ॥ 2.29 ॥
130. తమువాచ తతో బ్రహ్మ ప్రహసన్మునిపుంగవమ్ ।
శ్లోక ఏవ త్వయా బద్ధః నాత్ర కార్యా విచారణా ॥ 2.30 ॥
131. మచ్ఛందాదేవ తే బ్రహ్మన్ ప్రవృత్తేయం సరస్వతీ ।
రామస్య చరితం సర్వం కురు త్వమ్మృషిసత్తమ ॥ 2.31 ॥
132. ధర్మాత్మనో గుణవతః లోకే రామస్య ధీమతః ।
వృత్తం కథయ ధీరస్య యథా తే నారదాఽచ్చుతమ్ ॥ 2.32 ॥
133. రహస్యం చ ప్రకాశం చ యద్వృత్తం తస్య ధీమతః ।
రామస్య సహసౌమిత్రే రాక్షసానాం చ సర్వశః ॥ 2.33 ॥
134. వైదేహ్యశ్చైవ యద్వృత్తం ప్రకాశం యది వా రహః ।
తచ్ఛాప్యవిదితం సర్వం విదితం తే భవిష్యతి ॥ 2.34 ॥

135. న తే వాగన్యతా కావ్యే కాచిదత్ర భవిష్యతి ।
కురు రామకథాం పుణ్యాం శ్లోకబద్ధాం మనోరమామ్ ॥ 2.35 ॥
136. యావత్ స్థాస్యంతి గిరయః సరితశ్చ మహీతలే ।
తావద్రామాయణకథా లోకేషు ప్రచరిష్యతి ॥ 2.36 ॥
137. యావద్రామాయణకథా త్వత్కృతా ప్రచరిష్యతి ।
తావదూర్షమధశ్చ త్వం మల్లోకేషు నివత్స్యసి ॥ 2.37 ॥
138. ఇత్యుక్త్వా భగవాన్ బ్రహ్మ తత్రైవాంతరధీయత ।
తతస్సశిష్యో భగవాన్ మునిర్విస్మయమాయయౌ ॥ 2.38 ॥
139. తస్య శిష్యాస్తతస్సర్వే జగుశ్శోకమిమం పునః ।
ముహుర్ముహుః ప్రీయమాణాః ప్రాహుశ్చ భృశవిస్మితాః ॥ 2.39 ॥
140. సమాక్షరైశ్చతుర్భిర్యః పాదైర్గితో మహర్షిణా ।
సోఽనువ్యాహరణాద్భూయః శోకశ్లోకత్వమాగతః ॥ 2.40 ॥
141. తస్య బుద్ధిరియం జాతా వాల్మీకేర్భావితాత్మనః ।
కృత్స్లం రామాయణం కావ్యమ్ ఈద్యుశైః కరవాణ్యహమ్ ॥ 2.41 ॥
142. ఉదారవృత్తార్థపదైర్కనోరమైః
తదాస్య రామస్య చకార కీర్తిమాన్ ।
సమాక్షరైశ్చోకశతైర్వశస్వినః
యశస్కరం కావ్యముదారధీర్మునిః ॥ 2.42 ॥
143. తదుపగతసమాససంధియోగం
సమమధురోపనతార్థవాక్యబద్ధమ్ ।
రఘువరచరితం మునిప్రణీతం
దశశిరసశ్చ వధం నిశామయధ్వమ్ ॥ 2.43 ॥

ఇత్యార్థే శ్రీమదాల్మీకి రామాయణే ఆదికాండే

ద్వితీయస్కంధః



ఫలశ్రుతిః -

బుద్ధిర్బలం యశో ధైర్యం నిర్భయత్వమరోగితా ।
అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీరఘోచరిత్రపరీబ్రాహ్మణే నమః

అథ శ్రీవాసిష్ఠ మహారామాయణే వాల్మీకీయే ఉత్పత్తిప్రకరణే

ఏకోననవ్రతితమస్సర్గః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయా ।

దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తధైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్పృతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్యా విశామ్యహం ।

ప్రాణీనాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాయ్యాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మలూవాచ -

పుత్రీ కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్చయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వీతి తాముక్త్వా, పునరాహ పితామహః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।

దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।

ప్రవిశ్యాఽహృదయం ప్రాణైః, పద్మస్థిహాది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।

సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మలూవాచ -

హిమాద్రేరుత్తరే పార్శ్వే, కర్కటి నామ రాక్షసీ ॥ 13 ॥

విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా!

(3 సార్లు)

ఇతి మంత్రీ మహామంత్రం, న్యస్య వామకరోదరే ।
 మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।
 కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।
 అజరామరణం యుక్తం, ముక్తం సర్వాధివిభ్రమైః ॥ 16 ॥


సాధకో హి శుచిర్భూత్వా, స్వాచాంతస్సుసమాహితః ।
 క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః,
 గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః,

నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే
 విషూచికామంత్రకథనం నామ ఏకోనసప్తతితమస్కర్ణః**



అథ ధన్వంతరి ధ్యానమ్ -

అచ్యుతానంత గోవింద విష్ణో నారాయణామృత ।
 రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।
 స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరిమం శ్లోకం భక్త్యా నిత్యం పఠన్తి యే ।
 అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ, ధన్వంతరయే, అమృతకలశ-
 హస్తాయ, వజ్రజలౌకహస్తాయ, సర్వామయవినాశనాయ,
 త్రైలోక్యనాథాయ, మహావిష్ణవే స్వాహా. ఓం వాసుదేవాయ విద్మహే,
 సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ నవగ్రహవార్ధనా -

ఆరోగ్యం పద్మబంధుః వితరతు, నితరాం సంపదం శీతరశ్మిః
 భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రీ, రిపుభయశమనం భార్గవః, శౌర్యమూర్కిః
 దీర్ఘాయుః సైంహికేయః, విపులతరయశః కేతురాచంద్రతారమ్ ॥
 అరిష్టాని ప్రణశ్యన్తు, దురితాని భయాని చ ।
 శాంతిరస్తు శుభం మేఽస్తు, గ్రహాః కుర్వన్తు మంగళమ్ ॥



అథ క్షమావార్ధనా -

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
 బుద్ధ్యాత్మనా వా ప్రకృతేః స్వభావాత్ ।
 కరోమి యద్యత్సకలం పఠన్తి
 నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

